



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूर से एक साथ प्रकाशित



5 राजद के लोगों ने आडवाणी की रथ यात्रा रोककर पाप किया था : योगी

6 अक्षय नवमी : सनातन आस्था और अक्षय पुण्य का पर्व

7 कैटरीना कैफ ने फिल्मी इंडस्ट्री में आने के लिए प्रेरित किया : कशिका कपूर

फर्स्ट टेक

भारत ने ताजिकिस्तान में स्थित एयरबेस खाली किया नई दिल्ली/भाषा। भारत ने द्विपक्षीय समझौते की समाप्ति के बाद ताजिकिस्तान के आयनी में स्थित एक रणनीतिक हवाई अड्डे से अपना परिचालन समेटने के बाद इसे खाली कर दिया है। इस मामले से परिचित लोगों ने बुधवार को यह जानकारी दी। उन्होंने बताया कि हवाई अड्डे के विकास और संयुक्त परिचालन के लिए भारत और ताजिकिस्तान की सरकार के बीच समझौता लगभग चार साल पहले समाप्त हो गया था। भारत सोवियत काल के इस हवाई अड्डे के विकास में शामिल था, जिसमें इसके रनवे ईंधन डिपो और एक हवाई यातायात नियंत्रण सुविधा को मजबूत करना शामिल था। हालांकि, भारत ने 2022 में ताजिकिस्तान की राजधानी दुशान्बे के पास स्थित इस हवाई अड्डे से अपने कर्मियों और सैन्य उपकरणों को वापस ले लिया था।

30-10-2025 5:42 बजे सूर्योदय 31-10-2025 6:02 बजे सूर्यास्त

BSE	NSE
84,997.13	26,053.90
(+368.98)	(+117.70)
सोना	चांदी
12,603 रु.	166,000 रु.
(24 कैरेट) प्रति ग्राम	प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



कैलाश मण्डेला, मो. 9828233434

नमक इशाम

कुछ लगा रहे नारे जम कर, कह कर खुद को खालिस्तानी। कुछ नक्सलवादी बने हुए, कर रहे देश में मनमानी। कुछ तोड़ रहे हैं देश आज, फितरत जिनकी पाकिस्तानी। थाली में छेद कर रहे हैं, बन करके वे हिंदुस्तानी।।

प्रधानमंत्री का अपमान करने पर राहुल को भुगतना होगा बड़ा खामियाजा : शाह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय गृहमंत्री अमित शाह ने बुधवार को कहा कि राहुल गांधी ने प्रधानमंत्री नरेन्द्र मोदी की छठ मईया के प्रति भक्ति को नाटक बताकर 'छठ मईया' के सभी भक्तों का अपमान किया है और कांग्रेस नेता एवं महागठबंधन को आगामी बिहार चुनाव में इसका बड़ा खामियाजा भुगतना होगा। शाह ने समाचार चैनल 'न्यूज़ 18 इंडिया' के साथ एक साक्षात्कार में कहा कि पूरा देश छठ मईया की आराधना करता है, श्रद्धापूर्वक अर्घ्य देता है और छठ पर्व के दिन प्रसाद भी ग्रहण करता है। उन्होंने कहा, राहुल जी ने चुनावों में मोदी जी का विरोध करते हुए और उनका अपमान करते हुए, अंततः छठी मईया का ही अपमान कर दिया। उन्हें इसकी जानकारी नहीं है। मोदी पर तीखा हमला बोलते हुए गांधी ने बुधवार को आरोप लगाया कि प्रधानमंत्री वोट के लिए कुछ भी कर सकते हैं, यहां तक मतदाताओं द्वारा



कहने पर नाच भी सकते हैं।

बिहार में एक चुनावी सभा को संबोधित करते हुए राहुल गांधी ने कहा, "अगर मोदी जी झूमा करना चाहते हैं, छठ पूजा का झूमा करना चाहते हैं, तो पानी आणा, वीडियो कैमरा आणा।"

गांधी की टिप्पणी पर एक सवाल का जवाब देते हुए शाह ने कहा, अगर मोदी जी छठ के त्योहार का सम्मान करते हैं और उन्हें (राहुल गांधी) यह 'नोटकी' लगता है, तो राहुल जी

मोदी जी का अपमान नहीं कर रहे हैं। राहुल जी ने छठ मईया के सभी भक्तों, बिहार और पूरे पूर्वांचलियों का अपमान किया है। और मेरा मानना है कि बिहार चुनाव में उन्हें इसका बड़ा खामियाजा भुगतना होगा।

बिहार, पूर्वी उत्तर प्रदेश और झारखंड के लोगों को पूर्वांचली कहा जाता है।

शाह ने कहा कि जब भी कांग्रेस मोदी का अपमान करने के लिए निम्न स्तर पर उतरी है, उस कीचड़ से कमल (भाजपा का चुनाव चिह्न) बहुत अच्छी तरह खिला है। उन्होंने कहा, बिहार के मतदाता छठ मईया और नरेन्द्र मोदी जी, दोनों का यह अपमान कभी नहीं भूलेंगे। संलग्न (संयुक्त प्रगतिशील गठबंधन) गठबंधन को मतदान के दिन इसका बड़ा खामियाजा भुगतना पड़ेगा।

शाह ने कहा, "यह पहली

भारत, चीन पूर्वी लद्दाख में वास्तविक नियंत्रण रेखा पर शांति और स्थिरता बनाए रखने पर सहमत

नई दिल्ली/भाषा। भारत और चीन ने मौजूदा तंत्र का उपयोग करते हुए पूर्वी लद्दाख में वास्तविक नियंत्रण रेखा (एलएसी) पर शांति एवं सुरक्षा बनाए रखने पर ध्यान केंद्रित करते हुए एक और उच्चस्तरीय सैन्य वार्ता की। कोर कमांडर स्तर की बैठक 25 अक्टूबर को वास्तविक नियंत्रण रेखा के भारतीय हिस्से में 'मोल्डो-चुशूल' बिंदु पर हुई। अगस्त में राष्ट्रीय सुरक्षा सलाहकार अजित डोभाल और चीनी विदेश मंत्री वांग यी के बीच विशेष प्रतिनिधियों की वार्ता के बाद दोनों सेनाओं के बीच यह पहली ऐसी बातचीत थी। विदेश

मंत्रालय ने कहा कि वार्ता मैत्रीपूर्ण और सौहार्दपूर्ण माहौल में हुई।

मंत्रालय ने कहा कि दोनों पक्षों ने अक्टूबर 2024 में कोर कमांडर स्तर की 22वें दौर की बैठक के बाद से हुई प्रगति पर ध्यान दिया और इस बात पर सहमति जताई कि भारत-चीन सीमा क्षेत्रों में शांति और सौहार्द बनाए रखा गया है।

इसने कहा, "दोनों पक्ष स्थिरता बनाए रखने के लिए सीमा पर किसी भी जमीनी मुद्दे को सुलझाने के लिए मौजूदा तंत्र का उपयोग जारी रखने पर सहमत हुए।" पिछले साल अक्टूबर में भारत और चीन ने

पूर्वी लद्दाख में एलएसी पर चार साल से अधिक समय से जारी सैन्य गतिरोध को समाप्त करने के बाद अपने संबंधों को सामान्य बनाने के लिए पिछले कुछ महीनों में कई उपाय शुरू किए हैं। डेमचोक और देपसांग के अंतिम दो टकराव बिंदुओं से सैनिकों की वापसी की प्रक्रिया पूरी होने के बाद गतिरोध प्रभावी रूप से समाप्त हो गया।

गत 19 अगस्त को विशेष प्रतिनिधियों की वार्ता के लिए वांग की नई दिल्ली यात्रा के बाद, भारत और चीन ने "स्थिर, सहयोगात्मक और दूरदर्शी" संबंधों के लिए कई उपायों की घोषणा की।

51 माओवादियों ने किया आत्मसमर्पण

बीजापुर/भाषा। छत्तीसगढ़ के बीजापुर जिले में 51 माओवादियों ने बुधवार को सुरक्षाबलों के सामने आत्मसमर्पण कर दिया। अधिकारियों ने बताया कि राज्य शासन की व्यापक नक्सल उन्मूलन नीति और शांति, संवाद एवं विकास पर केंद्रित निरंतर प्रयासों के परिणामस्वरूप आज 51 माओवादियों ने हिंसा का मार्ग त्याग कर समाज की मुख्यधारा में लौटने का निर्णय लिया। उन्होंने बताया कि 'पूना मारगेम : पुनर्वास से पुनर्जीवन' योजना के अंतर्गत मुख्यधारा में लौटने वाले इन माओवादियों में नौ महिला और 42 पुरुष हैं, जिन पर कुल 66 लाख का इनाम घोषित था।

'मैं भारत के साथ व्यापार समझौता कर रहा हूं' : अमेरिकी राष्ट्रपति ट्रंप

दक्षिण भारत राष्ट्रमत
dakshinbharat.com

सियाल/भाषा। राष्ट्रपति डोनाल्ड ट्रंप ने अमेरिका और भारत के बीच प्रस्तावित व्यापार समझौते पर जारी बातचीत के बीच बुधवार को कहा, "अमेरिका, भारत के साथ व्यापार समझौता कर रहा है।"

दक्षिण कोरिया के स्योंगजू में आयोजित एशिया-प्रशांत आर्थिक सहयोग (एपीईसी) सीईओ शिखर सम्मेलन में अमेरिकी राष्ट्रपति ट्रंप ने कहा कि प्रधानमंत्री नरेन्द्र मोदी के प्रति उनके मन में बहुत सम्मान एवं स्नेह है। ट्रंप ने कहा, "यदि आप भारत और पाकिस्तान की बात



करें... तो मैं भारत के साथ व्यापार समझौता कर रहा हूं और जैसा कि आप जानते हैं कि प्रधानमंत्री मोदी के लिए मेरे मन में बेहद सम्मान एवं स्नेह है, हमारे बीच बहुत अच्छे संबंध हैं।" इसके बाद व्यापार समझौते के विषय पर अधिक विस्तार से बात किए बिना ट्रंप ने एक बार फिर भारत और पाकिस्तान के बीच मई की शुरुआत में हुए विवाद को सुलझाने का दावा किया।

ट्रंप की यह टिप्पणी ऐसे समय में आई है जब

अमेरिका द्वारा भारत पर 50 प्रतिशत शुल्क लगाए जाने के बाद दोनों देशों के तनाव कायम हैं। इस 50 प्रतिशत शुल्क में रूसी कच्चे तेल की खरीद के लिए अतिरिक्त 25 प्रतिशत शुल्क भी शामिल है। भारत ने अमेरिकी कार्रवाई को "अनुचित एवं अव्यक्तपूर्ण" करार दिया है। ऐसा माना जा रहा है कि विदेश मंत्री जयशंकर और अमेरिकी विदेश मंत्री मार्को रुबियो ने कुआलालंपुर में दक्षिण पूर्व एशियाई राष्ट्र संघ (आसियान) के वार्षिक शिखर सम्मेलन से इतर अपनी बैठक के दौरान दोनों पक्षों के बीच प्रस्तावित व्यापार समझौते पर सोमवार को व्यापक चर्चा की।



राष्ट्रपति मुर्मू ने राफेल में भरी उड़ान

दक्षिण भारत राष्ट्रमत
dakshinbharat.com

अंबाला स्थित वायुसेना स्टेशन पर पहुंचकर वायुसेना के राफेल विमान में अपनी पहली उड़ान को लेकर मैं बहुत प्रसन्न हूं। राफेल में उड़ान भरना मेरे लिए एक अविस्मरणीय अनुभव रहा।

था। हाथ में हेलमेट लिए और धूप का चश्मा लगाए मुर्मू ने एयर चीफ मार्शल और वायुसेना के कुछ अधिकारियों के साथ फोटो खिंचवाई।

पूर्वाह्न 11 बजकर 27 मिनट पर विमान के उड़ान भरने से पहले राष्ट्रपति ने विमान के अंदर से हाथ हिलाकर अभिवादन किया। विमान ने लगभग 30 मिनट तक उड़ान भरी और लगभग 200 किलोमीटर की दूरी तय करने के बाद वापस वायुसेना स्टेशन पर लौटा।

राष्ट्रपति भवन की ओर से जारी बयान में कहा गया कि विमान 17वीं

स्कवाड्रन के कमांडिंग ऑफिसर गुप कैप्टन अमित गेहानी ने उड़ाया।

बयान में कहा गया है कि राफेल विमान ने समुद्र तल से लगभग 15,000 फुट की ऊंचाई पर और लगभग 700 किलोमीटर प्रति घंटे की रफ्तार से उड़ान भरी।

एयर चीफ मार्शल ए पी सिंह ने भी इसी एयरबेस से एक अलग विमान में उड़ान भरी।

राष्ट्रपति ने बाद में आगंतुक पुस्तिका (विजिटर बुक) में लिखा, अंबाला स्थित वायुसेना स्टेशन पर पहुंचकर वायुसेना के राफेल विमान में अपनी पहली उड़ान को लेकर मैं

बहुत प्रसन्न हूं। राफेल में उड़ान भरना मेरे लिए एक अविस्मरणीय अनुभव रहा। उन्होंने लिखा, इस शक्तिशाली विमान में पहली उड़ान ने मेरे अंदर देश की रक्षा क्षमताओं के प्रति गर्व की एक नई भावना जगाई है। मैं भारतीय वायुसेना और अंबाला स्थित वायुसेना स्टेशन की पूरी टीम को इस सफल आयोजन के लिए बधाई देती हूं।

बाद में, मुर्मू ने शाम को 'एक्स' पर एक पोस्ट में राफेल उड़ान के अपने अनुभव के बारे में अधिक जानकारी दी। राष्ट्रपति ने कहा, "राफेल की यह उड़ान मेरे लिए एक अविस्मरणीय अनुभव है। इस आधुनिक विमान में आज मैं इस प्राचीन भूमि (हरियाणा की) और ब्रह्मसरोवर (कुरुक्षेत्र में) को देख रही हूं, जो हमारी सांस्कृतिक विविधता और ऐतिहासिक यात्रा का प्रतीक है।

विजयपुरा में लगातार भूकंप से दहशत, दो महीने में 11 झटके

विजयपुरा। विजयपुरा जिले में लगातार आ रहे भूकंपों ने लोगों की नींद उड़ा दी है। पिछले दो महीनों में 11 झटके दर्ज किए गए हैं। मंगलवार रात 11:41 बजे के बाद बुधवार सुबह भी करीब 5:30 बजे भूकंप के झटके महसूस किए गए। दोनों बार कंपन के बाद लोग घरों से बाहर भागे। कई इलाकों में सीसीटीवी कैमरों ने भूकंप के दौरान का पूरा दृश्य कैद कर लिया। वीडियो में साफ दिख रहा है कि जैसे ही झटके लगे, दीवारें और सड़कों पर खड़े वाहन हिलने लगे और कुत्ते जोर-जोर से भौंकने लगे। भूकंप के केंद्र के बाहर रिक्टर स्केल पर 3.0 तीव्रता दर्ज की गई। विशेषज्ञों का कहना है कि यह तीव्रता मध्यम स्तर की है, लेकिन बार-बार आने से खतरा बढ़ रहा है। अभी तक किसी के हताहत होने या बड़े नुकसान की खबर नहीं है, लेकिन लोग सहमे हुए हैं।

FINAL HOURS OF
HIGH FASHION

HI LIFE
EXHIBITION

Fashion | Style | Decor | Luxury

LAST DAY TODAY

OVER 150+ OF THE FINEST DESIGNERS

HYATT REGENCY
ANNA SALAI, CHENNAI

10 am - 8 pm | Valet Parking | Entry fee Rs.60

जैन दिवाकर प्रसिद्धवक्ता प.पू. गुरुदेव श्री चौथमल जी म.सा. की 148 वीं जन्म जयंती

कर्नाटक गज केशरी घोर तपस्वी परम श्रद्धेय

पूज्य गुरुदेव श्री गणेशलाल जी म.सा. की 146 वीं जन्म जयंती

पंडित रत्न उपाध्याय प्रवर पूज्य गुरुदेव श्री कस्तूरचंद जी म.सा. की दीक्षा जयंती एवं पूज्य आचार्य सम्राट 1008 श्री हीराचंद जी म.सा. की दीक्षा जयंती

जैन दिवाकर रत्न तरुण तपस्वी परम पूज्य गुरुदेव श्री विमलमुनिजी म.सा. के सुशिक्ष्य

स्वर्ण संयम आराधक सेवा चक्रवर्ती दक्षिण भास्कर

प.पू. गुरुदेव श्री वीरेंद्र मुनि म. सा. एवं

पूज्य महा सती श्री धर्म प्रभाजी म.सा. विदुषी साध्वी रत्ना श्री स्नेहप्रभाजी म.सा.

आदि ठाणा 2 के पावन सानिध्य में

शुक्रवार, दिनांक 31.10.2025 को महापुरुषों के गुणगान एवं प्रवचन कार्यक्रम सुबह 9:00 बजे से

आप सादर आमंत्रित हैं।

अतिथि सत्कार में

अध्यक्ष	मंत्री	उपाध्यक्ष	उपाध्यक्ष
प्रकाशचंद गांग	राजेंद्र लुंकड	अशोक लूणावत	नवरतनमल लोढ़ा
सह मंत्री	सह मंत्री	कोषाध्यक्ष	सह कोषाध्यक्ष
महेंद्र लूणावत	दिनेश बोकाडिया	कमलचंद छाजेड़	नरेश छाजेड़

निवेदक

श्री एसएस जैन संघ स्थानक

99 बाजार रोड सैदापेट चेन्नई



हर कठिनाई एक अवसर है, जो हमें और मजबूत और सशक्त बनाती है।

दक्षिण भारत राष्ट्रमत

शिक्षा के साथ संस्कार भी दें

देश में गंभीर अपराधों में उच्च शिक्षित लोगों की बढ़ती भूमिका चिंता का विषय है। हाल के वर्षों में ऐसे कई लोग बड़े अपराधों में लिस पाए गए हैं, जो या तो उच्च शिक्षा प्राप्त कर रहे थे या उनके पास कोई डिग्री थी। शिक्षा तो बुराइयों से मुक्त करती है। पहले, जब कोई व्यक्ति किसी गंभीर अपराध में लिस पाया जाता था तो यह तर्क दिया जाता था कि शिक्षा के अभाव के कारण वह गलत रास्ते पर चला गया। अब देश में शिक्षा का स्तर काफी बेहतर हो गया है। हर हाथ में मोबाइल फोन है, जिस पर दुनियाभर की जानकारी उपलब्ध है, लेकिन अपराध घटने के बजाय बढ़ ही रहे हैं। बल्कि अपराधों के तौर-तरीके बदल रहे हैं। जब शिक्षा के साथ संस्कार नहीं दिए जाते तो व्यक्ति इसी तरह गुमराह होता है। दिल्ली में सिविल सेवा परीक्षा के एक अभ्यर्थी का खौफनाक हत्याकांड रंगटे खड़े कर देता है। उसकी लिव-इन पार्टनर पर अपराध को अंजाम देने का आरोप है, जो फोरेंसिक विज्ञान की छात्रा है। उसने अपराध करने से पहले अपने ज्ञान का इस्तेमाल किया, कई वेब सीरीज भी देखीं। युवती ने अपने दो साथियों के साथ मिलकर उक्त हत्याकांड को हादसे की तरह दिखाने की पूरी कोशिश की, लेकिन पुलिस की तफ्तीश में सच सामने आ ही गया। इन युवक-युवती के बारे में एक ओर बात हैरान करने वाली है। युवती का आरोप है कि युवक के पास उसके निजी वीडियो थे, जिन्हें वह डिलीट नहीं कर रहा था। ध्यान रहे, ये दोनों अभी 'पढ़ाई' कर रहे थे। जो उच्च ज्ञान प्राप्त करने और चरित्र का निर्माण करने की होती है, जो उस गुल खिला रहे थे? यह घोर नैतिक पतन है, जिसकी ओर सरकारों, परिवारों और शिक्षकों को ध्यान देना चाहिए।

शिक्षा का उद्देश्य बेहतर इन्सान बनाना है। अगर किताबें पढ़ने, परीक्षाएं उत्तीर्ण करने, डिग्रियां लेने के बावजूद ऐसे कांड होंगे तो संपूर्ण व्यवस्था पर प्रश्न चिह्न लगना स्वाभाविक है। नोएडा में पुलिस ने एक युवक को डेढ़ करोड़ रुपए मूल्य की चरस के साथ गिरफ्तार किया है। आरोपी बीसीए उत्तीर्ण है। हाल में झारखंड के एक युवक का ऑडियो सोशल मीडिया पर चर्चा में रहा था, जो बीटेक उत्तीर्ण कर चुका है और ऑनलाइन टीजी करता है। वह अपने तकनीकी ज्ञान का इस्तेमाल लोगों को धोखा देने के लिए करता है। इसी तरह, दिल्ली का एक युवक बहुत अच्छी अंग्रेजी बोलता है। वह बातचीत करने में महारत रखता है। उसकी विनम्रता देखकर कई लोगों को भ्रम हो सकता है। उस युवक पर सोशल मीडिया पर झूठा प्रोफाइल बनाकर कई युवतियों को शादी का झांसा देने और उनसे लाखों रुपए ठगने का आरोप है। ऐसे अनगिनत उदाहरण मिल जाएंगे, जिनसे एक ही संकेत मिलता है- शिक्षा में संस्कारों को शामिल करने की जरूरत है। विद्यार्थियों को सिखाना होगा कि पढ़ाई-लिखाई सिर्फ पेट भरने के लिए नहीं है। पेट तो पशु भी भर लेता है। हम इन्सान हैं। हम में नैतिकता, मानवता, दया और करुणा की भावना होनी चाहिए। स्कूली बच्चों को बार-बार इस बात का बोध कराना चाहिए कि आपको दी जा रही शिक्षा सिर्फ रोजगार हासिल करने के लिए नहीं है। आपको चरित्रवान भी बनना है। बुराइयों से दूर रहना है। रोजी-रोटी जीवन की जरूरत है। इसके लिए चरित्र को कलंकित नहीं करना है। अगर मानवता और नैतिकता को गंवाकर कुछ शिक्षा कर भी लिया तो इसमें बहुत बड़ा नुकसान है। ऐसी सफलता ज्यादा दिनों तक साथ नहीं देगी, बल्कि ऐसे मोड़ पर लाकर खड़ा कर देगी, जहां अंधेरे के अलावा कुछ नजर नहीं आएगा।

ट्वीटर टॉक



संसदीय क्षेत्र कोटा के रामगंजमंडी में आज मातृभूमि के अगर सफर, राष्ट्र के गौरव और शौर्य के प्रतीक वीर शिरोमणी महाराणा प्रताप जी की अक्षरार्द्र प्रतिमा के भव्य अनावरण समारोह में सम्मिलित होने का सौभाग्य मिला।

-ओम बिरला

हम देशभर के अपने किसान भाई-बहनों के कल्याण के लिए प्रतिबद्ध हैं। हमारी सरकार ने एक बड़ा कदम उठाते हुए रबी सीजन के लिए फॉस्फोरस और पोटाश उर्वरकों पर सब्सिडी को मंजूरी दी है। इससे जहां अन्नदाताओं को किफायती दर पर उर्वरक उपलब्ध हो सकेंगे।



-नरेंद्र मोदी



आज भारत की महामहिम राष्ट्रपति आदरणीय श्रीमती द्रौपदी मुर्मू जी ने अंबाला एयरफोर्स स्टेशन से अत्याधुनिक राफेल जेट में उड़ान भरकर इतिहास रचा हैं। यह उड़ान देश की नारी शक्ति के आत्मविश्वास, साहस और क्षमता की प्रतीक है।

-दिव्या कुमारी

प्रेरक प्रसंग

आत्मज्ञान का रत्न

एक बार गौतम बुद्ध अपने अनुयायियों को साथ लेकर पदयात्रा कर रहे थे। चलते-चलते सभी थक गए, तो वे एक आरामदायक स्थान पर विश्राम करने लगे। अचानक, आकाश में अंधेरा गहरा होने लगा। मन की बेचैनी को दूर करने के लिए सभी अनुयायी गौतम बुद्ध से अपनी-अपनी बात कहने लगे। इसी बीच एक अनुयायी ने जिज्ञासा व्यक्त करते हुए पूछा, 'आप कहते हैं कि चंद्रमा की चौदह कलाएं होती हैं। क्या उसी तरह से मनुष्य के पास भी चौदह रत्न होते हैं?' कृपया, इसका ज्ञान दीजिए।' यह सुनकर बुद्ध बहुत शांतचित्त से बोले, 'तेरह धन तो प्रकृति जन्म हैं, जो प्रकृति ने आपको उपहार स्वरूप दे दिए हैं। वे हैं पांच कर्मेन्द्रियां, पांच ज्ञानेन्द्रियां और मन, बुद्धि और अहंकार। अब चौदहवां रत्न तो वह है, जिसे आपको प्रयास करके स्वयं खोजना पड़ेगा।' 'मगर गुरुदेव, मैं नहीं समझ सका कि वह चौदहवां रत्न क्या है?' अनुयायी ने फिर पूछा। गौतम बुद्ध मुस्कुराए और बोले, 'चौदहवां रत्न या धन है चित्त। यह चित्त तभी सच्चे रूप में उपलब्ध होता है, जब भीतर ज्ञान का उजाला चमकता है। जब मन में प्रकाश होगा, तभी अंधकार छटेगा और चित्त सुसंगठित और शांत होगा।'

महेन्द्र तिवारी

मोबाइल: 9989703240

सनातन धर्म में कार्तिक मास के शुक्ल पक्ष की नवमी तिथि को मनाया जाने वाला अक्षय नवमी का पर्व, जिसे लोकप्रिय रूप से आंवला नवमी भी कहते हैं, अत्यधिक शुभ और पुण्य फलदायी माना जाता है। इस पावन तिथि का नाम ही इसके महत्व को स्पष्ट करता है, जहां 'अक्षय' शब्द का अर्थ है 'जिसका कभी क्षय न हो' या जो अविनाशी हो। यह मान्यता है कि इस दिन किए गए सभी शुभ कार्यों, पूजा-पाठ, जप, तप और दान का फल अनंत काल तक बना रहता है, जिसके कारण यह तिथि अक्षय तृतीया के समान ही महत्वपूर्ण हो जाती है।

अक्षय नवमी की तिथि हिन्दू पंचांग के अनुसार निर्धारित होती है। यह प्रतिवर्ष कार्तिक माह के शुक्ल पक्ष की नवमी को मनाई जाती है। वर्ष 2025 में यह पर्व 31 अक्टूबर (शुक्रवार) को मनाया जाएगा। पंचांग के नियमों के अनुसार, चूंकि 31 अक्टूबर को नवमी तिथि सूर्योदय के समय व्याप्त है, इसलिए उदयातिथि के सिद्धांत के अनुसार इसी दिन व्रत और पूजन का विधान मान्य होगा। इस दिन ब्रह्मा मुहूर्त में उठकर पवित्र नदियों में स्नान करने या गंगाजल श्रितित जल से स्नान करने का विशेष महत्व है, जिसके बाद आंवले के वृक्ष की पूजा की जाती है।

पौराणिक मान्यताओं के अनुसार, अक्षय नवमी के दिन द्वापर युग का आरम्भ हुआ था। इस दिन भगवान विष्णु ने कुशमांड दैत्य का वध कर धरती पर धर्म की स्थापना की थी और भगवान



श्रीकृष्ण ने कंस वध से पहले वृंदावन की परिक्रमा भी इसी दिन की थी। कुछ स्रोतों के अनुसार, अक्षय नवमी से ही सतयुग का आरम्भ हुआ था, लेकिन सबसे प्रचलित मान्यता द्वापर युग के आरंभ की है। कहा जाता है कि एक बार माता लक्ष्मी पृथ्वी पर आईं और उन्हें यह ज्ञात हुआ कि आंवले के वृक्ष में भगवान विष्णु और भगवान शिव दोनों का वास है। तब उन्होंने आंवले के वृक्ष की पूजा की और उसके नीचे भोजन ग्रहण किया। माता लक्ष्मी के इस कार्य से प्रसन्न होकर विदेवों (ब्रह्मा, विष्णु, महेश) ने उन्हें अक्षय फल का आशीर्वाद दिया। इसी कथा के आधार पर, आज भी भक्तजन इस दिन आंवले के वृक्ष की पूजा कर उसके नीचे बैठकर भोजन करते हैं और ब्राह्मणों को भोजन कराते हैं, ताकि उन पर माता लक्ष्मी और भगवान विष्णु की कृपा बनी रहे।

एक अन्य लोक कथा 'आंवला राजा' की है, जो यह प्रण लेकर चलते थे कि वे प्रतिदिन सवा मन आंवले का दान करने के बाद ही भोजन ग्रहण करेंगे। उनके बेटे और बहू ने लोभवश उन्हें दान करने से मना किया, जिसके बाद राजा वन चले गए और वहाँ भी उन्होंने आंवले के वृक्ष की पूजा और दान की अपनी परंपरा को जारी रखा। उनके पुण्य प्रताप से वन में भी उन्हें राजसी सुख प्राप्त हुआ, जो दर्शाता है कि निःस्वार्थ भाव से किया गया दान सदैव अक्षय फल देता है और किसी भी परिस्थिति में व्यक्ति का साथ नहीं छोड़ता।

पर्व का महत्व केवल धार्मिक अनुष्ठानों तक सीमित नहीं है, बल्कि यह सनातन संस्कृति के गहन मूल्यों को भी दर्शाता है। यह तिथि विशेष रूप से आंवले के वृक्ष की पूजा के लिए समर्पित

चिंतन

अगर सरदार वल्लभभाई पटेल भारत के पहले प्रधानमंत्री होते

प्रो. (डॉ.) मनमोहन प्रकाश

इतिहास में 'अगर' शब्द अपनी अपार संभावनाओं से युगों को झकझोर देता है। राष्ट्र-निर्माण के संदर्भ में भी एक प्रश्न सतत भारतीयों के मन में गूंजता रहता है कि यदि सरदार वल्लभभाई पटेल भारत के प्रथम प्रधानमंत्री होते, तो राष्ट्र की दिशा और दशा कैसी होती?वस्तुतः यह केवल कल्पना नहीं, बल्कि इतिहास की संभावनाओं की गंभीर पड़ताल है।

लौह संकल्प के निर्माता सरदार पटेल भारतीय स्वतंत्रता आंदोलन के उन महामानवों में थे जिन्होंने तलवार नहीं, बल्कि संगठन-शक्ति, दृढ़ इच्छाशक्ति और अद्वितीय प्रशासनिक दृष्टि एवं क्षमता से भारत के भूगोल और चेतना का पुनर्निर्माण किया। लौहपुरुष उपाधि केवल उनकी कठोरता का नहीं, बल्कि अनुशासित व्यवहार और निर्णयात्मक नेतृत्व का प्रतीक थी।उन्होंने लगभग 562 रियासतों को भारतीय संघ में सम्मिलित कर यह सिद्ध कर दिया कि राजनीतिक इच्छाशक्ति जब राष्ट्रीय उद्देश्य से प्रेरित हो, तो असंभव भी संभव हो जाता है।

मेरा ऐसा मानना है कि यदि सरदार पटेल भारत के प्रथम प्रधानमंत्री होते, तो भारत का संघीय ढाँचा और भी संवर्धित एवं सुदृढ़ होता। हैदराबाद, जूनागढ़ और कश्मीर जैसे जटिल प्रश्नों को जिस निर्णायकता से उन्होंने गृह मंत्री रहते हुए सुलझाया, उसी दृष्टि से वे सीमांत समस्याओं विशेषकर पाकिस्तान, तिब्बत और पूर्वोत्तर सीमा के लिए प्रारंभिक स्तर पर कठोर और व्यावहारिक नीतियाँ अपनाते। संभवतः राज्य बनाम केंद्र का संघर्ष जिस रूप में बाद के दशकों में उभरा, उसकी तीव्रता बहुत



कम होती।शासन में अनुशासन और उत्तरदायित्व चरम पर होता। वास्तव में आदरणीय पटेल जी अपने समय के सर्वाधिक व्यावहारिक प्रशासक थे। उन्होंने स्वतंत्र भारत की भारतीय प्रशासनिक सेवा और भारतीय पुलिस सेवा की स्थापना सुनिश्चित की ताकि नवगठित भारत को एक अनुभवी, निष्पक्ष और राष्ट्रनिष्ठ नौकरशाही मिल सके। यदि वे प्रधानमंत्री होते, तो शासन-तंत्र में कर्तव्य अनुशासन' सर्वोच्च पर होता। निर्णय क्षमता और क्रियान्वयन का संतुलन स्थापित होता। कम योजनाएँ, अधिक परिणाम ध्येय बनता।

पटेल जी की अंतरराष्ट्रीय दृष्टि आदर्शवाद से नहीं, राष्ट्रीय सुरक्षा और स्वाभिमान की व्यावहारिकता से प्रेरित थी। 1949 में ही उन्होंने नेहरू को पत्र लिखकर चेताया था कि चीन की नीति

पर भरोसा करना भविष्य में महँगा साबित होगा।यदि वे प्रधानमंत्री होते, तो शायद भारत की विदेश नीति भारत पहले के सिद्धांत पर आधारित होती। पंचशील के आदर्श सिद्धान्त के स्थान पर वे सामरिक तैयारी और सीमा सुरक्षा को प्राथमिकता देते। सम्भवतः 1962 का चीन युद्ध या तो टल जाता, या भारत उससे कहीं अधिक सामरिक तैयारी के साथ लड़ता।

किसान-पुत्र होने के नाते पटेल जी भलीभाँति जानते थे कि भारत की आत्मा गाँवों में बसती है। यदि वे प्रधानमंत्री होते, तो कृषि-सुधार और ग्रामीण स्वावलंबन आर्थिक नीति का अभिन्न अंग बनते। वे निजी क्षेत्र और सहकारिता के बीच संतुलन स्थापित करते। केंद्रीकृत योजना व्यवस्था के स्थान पर वे उत्पादन बढ़ाने में जन-सहभागिता

नजरिया

गोपाष्टमी पर्व : अमृत समान है गाय का दूध, मूत्र और गोबर

बाल मुकुन्द ओझा

मोबाइल : 8949519406

देश में हर साल कार्तिक मास के शुक्ल पक्ष की अष्टमी तिथि को गोपाष्टमी का त्योहार मनाए जाने की परंपरा है। इस साल गोपाष्टमी 30 अक्टूबर को है। भारत में गाय को मां कहा जाता है और उसकी पूजा की जाती है। घरों में आज भी पहली रोटी गो माता को खिलाई जाती है। गौ वंश को लेकर इस समय देश की रियासत में गर्माहट है। महाराष्ट्र ने गाय को माता का दर्जा घोषित कर दिया है और अन्य राज्य भी माता घोषित करने की प्रक्रिया में है। केंद्र सरकार से भी मांग की जा रही है कि यह पूरे देश में गाय को माता का दर्जा प्रदान करें। हिंदू धर्म में गाय को मां का दर्जा दिया गया है, साथ ही गाय को बेहद पवित्र और पूजनीय माना गया है।

गाय को छत्तीस कोटि देवी-देवताओं का वास माना जाता है। इस अवसर पर गो माता की पूजा और सेवा करने का सनातनी विधान है। बताया जाता है कि भगवान श्री कृष्ण ने गोपाष्टमी पर ही गो-चारण यानी गायों को चराना शुरू किया था। चूंकि श्रीकृष्ण स्वयं गायों की सेवा करते थे, इसलिए इस दिन गो सेवा का विशेष महत्व बताया गया है। इस गोपाष्टमी के दिन गाय या गाय के बछड़े को हरा चारा खिलाना बहुत ही शुभ माना जाता है। ऐसा



कहते हैं कि इस दिन गाय को हरा चारा खिलाने से दांपत्य जीवन में खुशहाली आती है।

यह त्योहार भगवान श्रीकृष्ण और गायों को समर्पित है। यह मथुरा, वृंदावन और अन्य ब्रज क्षेत्रों में गोपाष्टमी प्रसिद्ध त्योहार है। इस दिन गायों को उनके बछड़े के साथ सजाने और पूजा करने की परंपरा है। आज के दिन श्रीकृष्ण के पिता नंद महाराज ने श्रीकृष्ण को गायों की देखभाल की जिम्मेदारी दी थी और श्रीकृष्ण गायों को चराने वन ले गये थे। गोपाष्टमी पर प्रातः काल में ही धूप-दीप अक्षत, रोली, गुड़, आदि वस्त्र तथा जल से गाय का पूजन किया जाता है और आरती उतारी जाती है। इस दिन कई व्यक्ति ग्वालों को उपहार आदि देकर उनका भी पूजन करते हैं। गायों को खूब सजाया

जाता है। इसके बाद गाय को चारा आदि डालकर परिक्रमा करते हैं। परिक्रमा करने के बाद कुछ दूर तक गायों के साथ चलते हैं। ऐसी आस्था है कि गोपाष्टमी के दिन गाय के नीचे से निकलने वालों को बड़ा ही पुण्य मिलता है।

गोपालन भारतीय संस्कृति का हिस्सा है। गाय को माता रूप में पूजने और उसके पालन में आमजन के साथ कई संस्थाएं भी लगी हैं जो देशभर में गौशालाएं संचालित करती हैं। महंगाई के जमाने में गोपालन के प्रति लोगों का मोह भंग सा हो चला था, लेकिन कोरोना काल के बाद देसी नस्ल की गाय के दूध और दुग्ध से बने उत्पादों की मांग फिर से बढ़ी है। मिलावटी खानपान से बचने और इयुनिटी बढ़ाने के लिए शुद्ध दूध,छाछ, दही, की आदि को

है। आंवला, जिसे भारतीय संस्कृति में अमृतफल के समान माना गया है, न केवल औषधीय गुणों से भरपूर है, बल्कि यह वृक्ष पूज्यनीय भी है। आंवले के वृक्ष की परिक्रमा करना और उसकी पूजा करना वास्तव में प्रकृति और पर्यावरण के प्रति आभार व्यक्त करने का एक सुंदर तरीका है। इस प्रकार यह पर्व हमें आधुनिक युग में पर्यावरण संरक्षण और वृक्षों के महत्व को समझने का संदेश देता है।

वर्तमान संदर्भ में अक्षय नवमी का महत्व इसलिए भी बढ़ जाता है क्योंकि यह हमें भौतिकतावादी जीवन से परे जाकर निस्वार्थ कर्म और परोपकार की ओर प्रेरित करता है। आज के दौर में जहां हर कार्य किसी प्रतिकूल की अपेक्षा से किया जाता है, वहीं 'अक्षय' फल की अवधारणा हमें यह सिखाती है कि सच्चा सुख और समृद्धि भौतिक संपदा में नहीं, बल्कि उन नेक कार्यों में निहित है जिनका पुण्यफल कभी समाप्त नहीं होता। दान-पुण्य, सेवा और जरूरतमंदों की सहायता करने की प्रेरणा देकर यह पर्व सामाजिक समरसता को बढ़ावा देता है। मथुरा-वृंदावन में इस दिन की जाने वाली परिक्रमा भी हमें आत्मिक शुद्धि और प्रभु भक्ति के मार्ग पर चलने का संकेत देती है।

संक्षेप में, अक्षय नवमी केवल एक तिथि मात्र नहीं है, बल्कि यह भारतीय जीवन पद्धति का वह शाश्वत प्रतीक है जो हमें अच्छे कर्मों के माध्यम से एक ऐसा 'अक्षय' कोष बनाने का अवसर देता है, जिसका लाभ हमें इस लोक में ही नहीं, बल्कि परलोक में भी प्राप्त होता है। यह पर्व सनातन आस्था, प्रकृति के प्रति सम्मान और परोपकार के सिद्धांतों को एक साथ समाहित करता है, जो इसे आज भी अत्यंत महत्वपूर्ण बनाए हुए है।

को महत्व देते। संभवतः आत्मनिर्भर भारत का विचार उसी दौर में नीति का मूल दर्शन बन जाता। इतना ही नहीं पटेल जी संविधान सभा में व्यवहारिक और स्पष्ट चिंतन के पक्षधर थे। वे लोकतंत्र को केवल मताधिकार नहीं, बल्कि कर्तव्य-शासन मानते थे। यदि वे प्रधानमंत्री होते, तो राजनीतिक दलों में वैचारिक अनुशासन और राष्ट्रहित सर्वोच्च मूल्य होता। गुटबाजी और व्यक्तिगत सत्ता-लालसा को वे प्रारंभ में ही नियंत्रित कर लेते, जिससे शासन-सत्तत्य और नीति-स्थिरता अधिक मजबूत होती।

पटेल जी की धर्मनिरपेक्षता भारतीय परंपरा की समन्वय भावना पर आधारित थी जिसमें सभी धर्म एक ही लक्ष्य की ओर अग्रसर माने जाते हैं। वे धार्मिक सहिष्णुता को जीवन-मूल्य मानते थे, किंतु राष्ट्रहित के प्रतिकूल उद्य या विभाजनकारी आग्रहों को कभी सहन नहीं करते। यदि वे प्रधानमंत्री होते, तो भारत की धर्मनिरपेक्षता सांस्कृतिक समरसता पर अधिक आधारित होती, न कि पश्चिमी निरपेक्षता के आयातित मॉडल पर। निष्कर्ष रूप में यह कहा जा सकता है कि यह भारत का दुर्भाग्य ही था कि उसे सरदार पटेल जैसा कर्मनिष्ठ राष्ट्रशिल्पी प्रधानमंत्री के रूप में नहीं मिल सका। यदि वे होते, तो भारत की नींव अधिक मजबूत, सीमाएँ अधिक सुरक्षित, शासन अधिक अनुशासित और आर्थिक नीति अधिक स्वावलंबी होती। इतिहास बदल नहीं सकता, पर उससे दिशा ली जा सकती है। आज जब भारत विकसित राष्ट्र की राह पर अग्रसर है, तब पटेल का सन्देश हमें स्मरण कराता है कि एकता ही शक्ति है; और राष्ट्रहित से बढ़कर कोई स्वार्थ नहीं।

गोपाष्टमी पर्व : अमृत समान है गाय का दूध, मूत्र और गोबर

लोग प्राथमिकता दे रहे हैं चाहे ये उत्पाद बाजार भाव से भले ही चार गुण में ही क्यों ना उपलब्ध हो। गाय का दूध, गाय का घी, दही, छाछ यहाँ तक की मूत्र भी मनुष्य जाति के स्वास्थ्य के लिए लाभदायक हैं। गोबर का धुआं अपने आस-पास के वातावरण को भी शुद्ध रखता है। इसके धुएं से घर की सकारात्मक ऊर्जा में वृद्धि होती है।

भारतीय अर्थव्यवस्था में कृषि एवं पशुपालन का विशेष महत्व है। सकल घरेलू कृषि उत्पाद में पशुपालन का 28-30 प्रतिशत का योगदान सराहनीय है जिसमें दुग्ध एक ऐसा उत्पाद है जिसका योगदान सर्वाधिक है। भारत में विश्व की कुल संख्या का 15 प्रतिशत गायें है और देश के कुल दुग्ध उत्पादन का 43 प्रतिशत गायों से प्राप्त होता है। एक रिपोर्ट के अनुसार भारत में लगभग 19.9१ करोड़ गायें हैं। गौसेवा हमारे देश की प्राचीन संस्कृति है। यह संस्कृति ग्रामीण क्षेत्रों में रोजगार के अवसर उपलब्ध कराने में भी सहायक होती है। परन्तु वर्तमान समय में हमारी यह संस्कृति धीरे-धीरे लुप्त होती जा रही है। गाय कलियुग में संजीवनी स्वरूपा है, गाय मानव जीवन में माता की भूमिका का निर्वह करती है। गाय का दूध अमृत के समान होता है और मूत्र औषधि का काम करता है। पहले हर घर में गाय-भेंस का पालन होता था, जिसके कारण बच्चों को दूध के रूप में पौष्टिक आहार भी मिलता था। गौ पालन और पशुपालन से भारी मात्रा में लाभकारी रोजगार का सृजन हो सकता है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.) Group Editor- Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

है। भाजपा प्रस्ता ने विपक्षी गठबंधन 'इंडिया' के अन्य घटकों पर भी निशाना साधा और टीएमसी की आलोचना करते हुए आरोप लगाया कि ममता बनर्जी सरकार पश्चिम बंगाल में दंगे भड़काने की साजिश रच रही है, क्योंकि निर्वाचन आयोग ने 11 अन्य प्रदेशों के साथ राज्य में मतदाता सूची पुनरीक्षण के दूसरे चरण की शुरुआत की घोषणा की है। उन्होंने इस संबंध में कुछ गुणमूल कांग्रेस नेताओं की हालिया टिप्पणियों का हवाला देते हुए आरोप लगाया कि उन्होंने पश्चिम बंगाल में एसआईआर कराए जाने पर निर्वाचन आयोग के अधिकारियों और भाजपा कार्यकर्ताओं पर हिंसा और हमले की धमकी दी है।

दिल्ली बम विस्फोट पीड़ितों के परिवार के सदस्य बुधवार को नई दिल्ली में, सरोजिनी नगर मार्केट स्थित विस्फोट स्थल पर 20वीं बरसी पर श्रद्धांजलि अर्पित करते हुए।

मनोवैज्ञानिक भी है। हालांकि यहां हम काले जादू के ज़रिये उसका मनोज्ञन नहीं कर रहे हैं, बल्कि उसको परिणामी की बात कर रहे हैं। समाज में फैले काले जादू जैसे वर्जित विषय पर बात करते हुए प्रेरणा ने यह भी बताया, यह काल्पनिक नहीं, बल्कि सच्चाई है।

आज हम होते हैं सी सोशल मीडिया और पॉडकास्ट के युग में जी रहे हैं, फिर भी काले जादू से जुड़ी घटनाओं की कहानियां छोटे-छोटे गांवों और प्रांतों के साथ बड़े-बड़े शहरों और प्रभावशाली जगहों से भी सामने आ रही हैं। हालांकि 'जन्दाघार' इसे सनसनीखेज बनाने की बजाय सच्चाई के साथ दिखाती है। यहाँ काला जादू किसी साइड ट्रैक की तरह नहीं, बल्कि कदाही की आला है, जो किरदारों के तकदीर तय करती है। गौतमलब है कि फिल्म के कुछ दृश्यों को लेकर संसार प्रक्रिया के दौरान काली चुनौतियां आईं लेकिन फिल्म टी नई से अपने विज़न से कोई समझौता नहीं किया। इस पर प्रेरणा कहती थी हैं, ऐसे विषय पर हमें पहले से ही पता था कि यह हम सबके लिए एक बड़ी चुनौती होगी।



परिवार में गौ उत्पादों का उपयोग बढ़ाएं : राष्ट्रसंत कमलमुनि

दक्षिण भारत राष्ट्रमत
dakshinbharat.com

चेन्नई। यहां के साहुकारपेट के जैन भवन में राष्ट्रसंत श्री कमलमुनिजी कमलेश ने बुधवार को अपने प्रवचन में कहा कि जंगली खूंखार शेर आदि का शिकार करने पर, उनके अवशेष मिलने पर सरकार कठोर दंड देती है, तो फिर हमारे परम उपकारी पालतू पशुओं पर खंजर चलाते की इजाजत कैसे देती है यह बेहद आश्चर्यजनक कार्य है। शोभा नहीं देता है। गोपाहमी पर संबोधित करते हुए संतश्री ने कहा कि जब हमारा संविधान एक है। तो सभी प्राणियों के लिए समान रूप से एक जैसा कानून लागू होना चाहिए। पर्यावरण कानून में हरे वृक्ष की खाली तोड़ना अपराध है किसी भी प्राणी का कल्ल पर्यावरण का कल्ल करने के समान

है। मानवाधिकार की तरह पशु अधिकार का गठन होना चाहिए। उन्होंने कहा कि सभी महापुरुषों ने पशु जगत को अपना अभिन्न अंग बनाते हुए बनाते हुए जीवन में सर्वोच्च स्थान दिया। पहले युग में जिसके पास जितना ज्यादा पशुधन होता वह सबसे अमीर माना जाता था। मुनि कमलेशजी से बताया कि प्रदूषण फैलाने वाले वाहनों को तो सभी स्थान पर रहने की इजाजत है, परंतु प्रदूषण को नियंत्रित करने में योगदान देने वाले प्राणियों पर प्रतिबंध क्यों यह सरासर अन्याय है। धार्मिकता कि दुहाई देने वाले कुत्ते पाल सकते हैं परंतु दुर्भाग्य है गो माता का पालन करने के लिए उदासीन हो जाते हैं। मार्बल और फोटो के चित्र की पूजा करते हैं और जीवत को गंदगी खाने को मजबूर करते हैं इससे बड़ा पाखंड क्या हो सकता है। उन्होंने कहा कि कम से कम हमारे परिवार में और मंदिर में गो माता से निर्मित दूध, दही, घी का ही प्रयोग किया जाए, इतना सा संकल्प तो कम से कम कर सकते हैं। यह संकल्प 33 करोड़ की देवता की पूजने से बढ़कर होगा। जैन संत ने कहा कि विदेश में गोशाला में गाय के पास जाने के लिए रुपए जमा करने के बाद में दर्शन मिलते हैं। विज्ञान में सिद्ध कर दिया है गाय का धास औषधि का काम करता है। मूत्र और गोबर पंचगव्य विश्व में लोकप्रिय हो रहा है। अखिल भारतीय ज्ञान दिवाकर विचार मंच नई दिल्ली द्वारा 'गाय बचाओ विश्व बचाओ' अभियान 18 राज्य में प्रारंभ किया गया है। दिवाकर मंच कर्नाटक शाखा के वडींचंद्र पितलिया बेंगलूरु ने बताया कि राष्ट्र संत ने देश की 70 जेल में गोशाला प्रारंभ की 407 कैदियों के विचार में सुधार आया यह अलौकिक चमत्कार हुआ।

कम हमारे परिवार में और मंदिर में गो माता से निर्मित दूध, दही, घी का ही प्रयोग किया जाए, इतना सा संकल्प तो कम से कम कर सकते हैं। यह संकल्प 33 करोड़ की देवता की पूजने से बढ़कर होगा। जैन संत ने कहा कि विदेश में गोशाला में गाय के पास जाने के लिए रुपए जमा करने के बाद में दर्शन मिलते हैं। विज्ञान में सिद्ध कर दिया है गाय का धास औषधि का काम करता है। मूत्र और गोबर पंचगव्य विश्व में लोकप्रिय हो रहा है। अखिल भारतीय ज्ञान दिवाकर विचार मंच नई दिल्ली द्वारा 'गाय बचाओ विश्व बचाओ' अभियान 18 राज्य में प्रारंभ किया गया है। दिवाकर मंच कर्नाटक शाखा के वडींचंद्र पितलिया बेंगलूरु ने बताया कि राष्ट्र संत ने देश की 70 जेल में गोशाला प्रारंभ की 407 कैदियों के विचार में सुधार आया यह अलौकिक चमत्कार हुआ।

निशुल्क सिद्धा चिकित्सा शिविर का आयोजन 1 नवंबर को

दक्षिण भारत राष्ट्रमत
dakshinbharat.com

चेन्नई। यहां स्थानीय हरियाणा नागरिक सेवा संघ द्वारा हरियाणा दिवस के अवसर पर निशुल्क सिद्धा चिकित्सा शिविर का आयोजन अन्नानगर स्थित एसआरकेके अग्रवाल सभा भवन में किया जा रहा है।

है। संघ के अध्यक्ष प्रेम प्रकाश बंसल ने बताया कि शिविर का आयोजन राष्ट्रीय सिद्धा संस्थान तांबरम के सहयोग से आयोजित किया जा रहा है जिसमें कैंसर, मोटापा, थायरॉइड, त्वचा रोग आदि अनेक गंभीर बीमारियों से पीड़ित रोगी शिविर में विशेषज्ञ डॉक्टरों से चिकित्सकीय सहायता प्राप्त कर सकते हैं।

अग्रवाल सभा-समाज का संयुक्त दीपावली स्नेह मिलन समारोह कल

दक्षिण भारत राष्ट्रमत
dakshinbharat.com

चेन्नई। स्थानीय अग्रवाल सभा एवं अग्रवाल समाज (मद्रास) का संयुक्त दीपावली स्नेह मिलन समारोह का आयोजन शुक्रवार को सायं 5:30 बजे से एसआरकेके अग्रवाल सभा भवन अन्नानगर में आयोजित किया जा रहा है। सभा के अध्यक्ष सीताराम गोयल ने बताया कि दीपावली स्नेह मिलन के कार्यक्रम में मुख्य अतिथि केजीआई

क्लोथिंग के चेयरमैन शिवकुमार गोयन्का होंगे। कार्यक्रम में अंताक्षरी प्रतियोगिता का विशेष आकर्षण रहेगा जिसमें 14 वर्ष या उससे अधिक उम्र के प्रतिभागी भाग लेंगे। अंताक्षरी प्रतियोगिता के विजेताओं को सभा की ओर से आकर्षक पुरस्कार प्रदान किए जाएंगे। कार्यक्रम की तैयारियां में अग्रवाल सभा के महासचिव बालगोविंद गुप्ता, अग्रवाल समाज (मद्रास) के अध्यक्ष सांवरमल खेमका सहित अनेक पदाधिकारी लगे हुए हैं।



श्याम मंदिर में बाबा श्याम का 'जन्मोत्सव' 1 नवम्बर को

दक्षिण भारत राष्ट्रमत
dakshinbharat.com

बेंगलूरु। शहर के श्याम मंदिर ट्रस्ट के तत्वावधान में शनिवार को देवउठनी एकादशी के मौके पर बन्नरघट्टा रोड स्थित श्याम मंदिर में श्याम बाबा का जन्मोत्सव मनाया जाएगा। आयोजकों ने बताया कि जन्मोत्सव के मौके पर शाम 4 बजे से मंदिर परिसर में भजन संध्या के माध्यम से स्थानीय भजन गायक बाबा को रिझाएंगे

तथा बाबा का गुणगान करेंगे। इस मौके पर श्याम बाबा को मिल्क केक का प्रसाद चढ़ाया जाएगा। जन्मोत्सव पर श्याम बाबा की प्रतिमा का विशेष कलाकारों द्वारा आकर्षक श्रृंगार किया जाएगा तथा मंदिर की विशेष सजावट की जाएगी। मन्दिर कमेटी ने सभी श्याम भक्तों को जन्मोत्सव में शामिल होने का निवेदन किया है। मंदिर में महाप्रसाद की व्यवस्था भी रखी गई है। जन्मोत्सव को लेकर श्याम भक्तों में विशेष उत्साह है।

मरुधरा जैन संघ का 'दीपावली स्नेह मिलन' भिक्षु धाम पर

बेंगलूरु। दक्षिण भारत। स्थानीय मरुधरा जैन संघ का दीपावली स्नेह मिलन 2 नवम्बर को दुमकुर रोड स्थित भिक्षु धाम में रखा गया है। संघ के अध्यक्ष जवरीलाल लुगवत ने बताया कि संघ के 32वें स्नेह मिलन की तैयारियां पूरी कर ली गई हैं। संघ के कार्यकारिणी, नवयुवक मंडल, महिला मंडल, भोजन समिति व व्यवस्था समिति के सदस्यों ने तैयारियों की समीक्षा कर जिम्मेदारियों बांट ली हैं। इसी संदर्भ में शनिवार को स्नेह मिलन स्थल पर पर समीक्षा बैठक का आयोजन किया गया है। कार्यक्रम स्थल पर पहुंचने के लिए विभिन्न स्थलों से बस की व्यवस्था की गई है।

उद्देश्य समाज में आपसी एकता, सद्भाव और सहयोग की भावना को सशक्त बनाना रहा। इस अवसर पर प्रांतीय सम्मेलन के नए पदाधिकारियों का चयन किया गया जिसमें पंकज कुमार जालान को अध्यक्ष, स्नेहकुमार जाजू को महासचिव व मनीष अग्रवाल को कोषाध्यक्ष चुना गया। शपथ ग्रहण समारोह में राष्ट्रीय उपाध्यक्ष सुभाष अग्रवाल एवं बेंगलूरु जिला अध्यक्ष अरुण खेमका ने नव

जहां से मिले वहां से गुणों को ग्रहण करना चाहिए : संतश्री ज्ञानमुनि

आचार्य मानजी स्वामी की जयंती मनाई

दक्षिण भारत राष्ट्रमत
dakshinbharat.com



बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि गुणवान व्यक्ति की महिमा गाई जाती है। मानव जैसा भी है, अगर उसमें गुण हैं तो एक न एक दिन उसकी पहचान होगी। मनुष्य कितना भी सुंदर हो, कितना भी धनी हो, अगर गुणवान नहीं है तो सब मामला गड़बड़ है। संसार हो या स्वर्ग, गुणी की हर जगह पूछ होती है। जिसको गुण और ज्ञान प्राप्त हो गया, वह मनुष्य अहंकार से बहुत दूर हो जाता है। अज्ञानी मानव थोड़ा सा ज्ञान होने पर अहंकार करने लगता है लेकिन गुणी मानव ऐसा कभी नहीं करता है। जहां गुण और ज्ञान है वहां अहंकार नहीं होना चाहिए, इसलिए गुण जहां से मिले वहां से गुण और ज्ञान प्राप्त कर लेना चाहिए। जब

मनुष्य को अंतर ज्ञान प्राप्त हो जाता है तो वह संसार से मुक्त होने की कोशिश करने लगता है। संसार में मनुष्य का नहीं बल्कि उसके गुणों का आदर होता है। मानव कितना भी धनी हो, अगर ज्ञान नहीं है तो सब बेकार है। गुणी मनुष्य समय को समझते हुए आगे बढ़ने का कार्य करता है। भाग्य के बिना कुछ नहीं मिलता है। अगर भाग्य है तो बिना कर्मों के हिसाब से ही मानव का भाग्य बदलता है, इसलिए अच्छा समय हो तो अच्छे कार्य करते हुए गुणों को ग्रहण करते रहना चाहिए।

प्रवचन के दौरान ही ज्ञानमुनिजी के सांनिध्य में आचार्य मानजी स्वामी की जयंती, दीक्षा दिवस और पुण्यतिथि मनाई गई। ज्ञानमुनिजी ने कहा कि आचार्य मानजी स्वामी मेवाड़ के बहुत ही पुण्यवान संत थे। उनका जन्म देवगढ़ में हुआ, उन्होंने 9 वर्ष की उम्र में दीक्षा ग्रहण की थी। कार्तिक सुदी 5 को उनका जन्म, दीक्षा व महानिर्वाण हुआ।

मानजी स्वामी बहुत ही विनयवान और बहुत ही प्रतापी साधु थे। उनके भक्त उन्हें भगवान के रूप में पूजते हैं। जीवन में गुणवान मनुष्य को ही सम्मान मिलता है। अज्ञानी मानव कुछ नहीं कर पाता है। जहां ज्ञान नहीं वहां कुछ नहीं होता है, इसलिए मानव को जहां से हो वहां से ज्ञान प्राप्त कर लेना चाहिए। संघ के अध्यक्ष प्रकाशचंद कोठारी ने सभी का स्वागत किया एवं कार्याध्यक्ष कौतिलाल तातेड़ ने धन्यवाद दिया। महामंत्री मनोरंजलाल लुकड ने संचालन किया।



‘कीया’ की वार्षिक बैठक में ‘इनर स्टोरी ट्रेड फेयर’ पर हुई चर्चा

बेंगलूरु/दक्षिण भारत। शहर के कर्नाटक इनरविपर एसोसिएशन (कीया) की छठी वार्षिक बैठक एक होटल में आयोजित हुई जिसमें वार्षिक लेखा जोखा सहित जुलाई माह में हुए 'इनर स्टोरी ट्रेड फेयर' के बारे में चर्चा हुई। अध्यक्ष दिलीप वेदमुथा ने सभी का स्वागत करते हुए सभी सहयोगी व कार्यकर्ताओं को ट्रेड फेयर के सफल आयोजन के लिए धन्यवाद दिया। महिपाल जैन ने संचालन करते हुए गत बैठक की रिपोर्ट पढ़ी व वर्तमान बैठक की

रुपरेखा बताई। संगठन के सचिव रवींद्र बंबोली ने गत जुलाई माह में हुए इनर स्टोरी ट्रेड फेयर के बारे में जानकारी देते हुए कहा कि इस फेयर में देश की नामी गिरामी ब्रांडों व कम्पनियों ने भाग लिया था परिणामस्वरूप इनरविपर उद्योग जगत में कर्नाटक इनरविपर एसोसिएशन की अच्छी पैठ बनी। फेयर के सफल आयोजन के लिए आय-व्यय का लेखा जोखा पेश किया। कोषाध्यक्ष प्रकाश जैन ने एसोसिएशन की आर्थिक स्थिति के

बारे में विस्तार से बताते हुए अपने विचार व्यक्त किए। लीगल टीम के चेयरमैन व उपाध्यक्ष महावीरचंद मेहता ने लीगल टीम को और मजबूत करने पर जोर देते हुए सभी को एकसाथ व एकजुट होकर कार्य करने की बात कही। संगठन के उपाध्यक्ष अश्विन सेमलानी, पूर्व अध्यक्ष रमेश जैन, सहकोषाध्यक्ष विनोद चौहान, सहसचिव जिनेंद्र जैन, सहसचिव शेकी जैन, राजेश चोपड़ा, मूलसिंह राजपुरोहित, मनीष जैन, महेंद्र जैन, माधुराम खदाव आदि उपस्थित थे।

मानव प्रत्येक परिस्थिति में समभाव रखें : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के बिन्नी मिल रोड स्थित गुरु ज्येष्ठ पुष्कर जैन आराधना केन्द्र में चातुर्मासार्थ विराजित उपप्रवर्तक नरेशमुनिजी ने उपस्थित श्रद्धालुओं को संबोधित करते हुए कहा कि संसार में कीड़ी से लेकर हाथी तक, इंसान से लेकर देवलोक के देवता तक सब जीव सुख चाहते हैं। कोई भी दुःख नहीं चाहता। लेकिन आश्चर्य की बात है कि दुःख न चाहने पर भी दुःख के

कारणों को कोई छोड़ना नहीं चाहता। बबूल बो रहे हैं और कांटे नहीं चाहिए, यह कैसे संभव हो सकेगा ? कांटे नहीं चाहिए तो बबूल बोना बंद कर दें, पाप कार्य करना बंद कर दें, तो कांटे नहीं मिलेंगे, दुःख नहीं मिलेगा। आध्यात्मिक सुख की प्राप्ति कषायों को क्षीण करने पर, इच्छाओं के अभाव होने पर होती है। सच्चा साधक वही है जो मन में अनुकूल या प्रतिकूल किसी भी परिस्थिति में राग द्वेष नहीं करता है। हर परिस्थिति में व समभाव धारण कर अपने शुभ आत्म भावों में लीन, तटस्थ रहता है। जीवन में

सुख-दुख दिन-रात की तरह परिवर्तनशील है। जहां तक हमारी अपेक्षाएं हैं वहां तक दुःख है। सभी समस्याओं का समाधान बाहर नहीं, भीतर आत्मा में, मन में है और वह है संतोष, अपनी इच्छाओं को कम करना, उन्हें सीमित करने पर ही संसार में दुख से मुक्ति संभव है। संतश्री ने कहा कि परिस्थिति को नहीं अपनी मनोस्थिति को बदलने का प्रयास करना चाहिए। यदि आपकी मन स्थिति बराबर है तो फिर आपके सामने कोई भी परिस्थिति हो, आप उससे घबराएंगे नहीं, दुःखी नहीं अनुभव करेंगे।

माहेश्वरी सभा के 2 नवम्बर को होने वाले दीपावली स्नेह मिलन में मेधावी छात्र होंगे सम्मानित

दक्षिण भारत राष्ट्रमत
dakshinbharat.com

चेन्नई। स्थानीय माहेश्वरी सभा द्वारा 2 नवम्बर को 'दीपोत्सव' स्नेह मिलन का आयोजन डीजी वैष्णव कॉलेज के सभागार में किया जाएगा। इस अवसर पर सभा की ओर से तमिलनाडु, केरल और पांडिचेरी प्रादेशिक माहेश्वरी सभा के स्तर पर मेधावी छात्र-छात्राओं का सम्मान किया जाएगा। सभा के

अध्यक्ष गौरीशंकर राठी ने जानकारी देते हुए बताया कि कार्यक्रम के मुख्य अतिथि के रूप में संतोष कुमार, आईपीएस, इस्पेक्टर जनरल ऑफ पुलिस (इकोनॉमिक ऑफेंस विंग) होंगे। यह सम्मान समारोह फलोर ब्रदर्स चैरिटेबल ट्रस्ट के सौजन्य से किया जाएगा। कार्यक्रम के संयोजक श्रीमोहन दमानी ने बताया कि इस वर्ष कुल 30 मेधावी छात्रों को सम्मानित किया जाएगा। इसमें सीबीएसई की 10वीं कक्षा के 8 विद्यार्थी,

एसएसएलसी बोर्ड के 2, आईसीएसई बोर्ड के 1, हायर सेकेंडरी के 2, सीबीएसई की 12वीं कक्षा के 10, चार्टर्ड अकाउंटेंसी परीक्षा उत्तीर्ण करने वाले 4 तथा डॉक्टर की उपाधि प्राप्त करने वाले 3 विद्यार्थियों का सम्मान किया जाएगा। इसके अतिरिक्त, इसी दिन विद्यार्थियों के लिए नई दिशाएं कैरियर गाइडेंस विषय पर एक विशेष सत्र का भी आयोजन किया गया है। इस सत्र के मुख्य वक्ता दिल्ली के विक्रम पटेल होंगे।



हुड़ी स्थित सदरमंगल तालाब पर छठ पूजा में उमड़ा जनसैलाब दो दिवसीय महोत्सव में शामिल हुए अनेक राजनेता

दक्षिण भारत राष्ट्रमत
dakshinbharat.com

बेंगलूरु। शहर के जन सहयोग संगठन के तत्वावधान में व्हाइटफील्ड हुड़ी के सदरमंगल तालाब पर दो दिवसीय छठ पूजा का आयोजन किया गया जिसमें स्थानीय सांसद पी सी मोहन, महादेवपुरा की विधायक

मंजुला अरविंद लिम्बावली, व केआरपुरम के विधायक बेरती बस्वराज शामिल हुए। सभी राजनेताओं ने उत्तरभारतीय प्रवासियों का स्वागत करते हुए सभी को छठ पूजा की शुभकामनाएं दी। उन्होंने कहा कि गत 18 वर्ष से प्रवासियों के लिए संगठन द्वारा निरंतर छठ पूजा का आयोजन किया जाना अपने आप में सराहनीय है। संगठन

के अध्यक्ष वीरबहादुर सिंह ने सभी का स्वागत किया। सोमवार को सायंकालीन अर्घ्य व मंगलवार को प्रातःकालीन अर्घ्य में हजारों की संख्या में उपस्थित श्रद्धालुओं ने छठ मैया के गीत गाए तथा भगवान भारकर को अर्घ्य दिए। महिलाओं ने परंपरागत गीतों के साथ सूर्य देवता की आराधना की और समाज के सुख, समृद्धि एवं स्वस्थानीय की कामना की।

कर्नाटक मारवाड़ी सम्मेलन के दीपावली मिलन में नए पदाधिकारियों का हुआ चयन

दक्षिण भारत राष्ट्रमत
dakshinbharat.com

बेंगलूरु। शहर के कर्नाटक मारवाड़ी सम्मेलन द्वारा गंगांगार स्थित एक होटल में दीपावली स्नेह मिलन समारोह का आयोजन किया गया जिसमें बड़ी संख्या में सदस्य उपस्थित थे। कार्यक्रम का शुभारंभ दीप प्रज्वलन व गणेश वंदना से हुआ। दीपावली स्नेह मिलन का मुख्य

उद्देश्य समाज में आपसी एकता, सद्भाव और सहयोग की भावना को सशक्त बनाना रहा। इस अवसर पर प्रांतीय सम्मेलन के नए पदाधिकारियों का चयन किया गया जिसमें पंकज कुमार जालान को अध्यक्ष, स्नेहकुमार जाजू को महासचिव व मनीष अग्रवाल को कोषाध्यक्ष चुना गया। शपथ ग्रहण समारोह में राष्ट्रीय उपाध्यक्ष सुभाष अग्रवाल एवं बेंगलूरु जिला अध्यक्ष अरुण खेमका ने नव

निर्वाचित पदाधिकारियों को समाज के उत्थान और सेवा के लिए निष्ठापूर्वक कार्य करने के लिए शपथ दिलावाई। नए पदाधिकारियों का सम्मान पूर्व अध्यक्ष रमाकांत सराफ, कर्नाटक महासचिव शिवकुमार टेकड़ीवाल एवं जिला कोषाध्यक्ष प्रिंस जैन ने किया। झरझरप्रथम प्रांतीय अध्यक्ष सीताराम अग्रवाल ने सभी उपस्थित जनों का स्वागत किया। राष्ट्रीय उपाध्यक्ष डॉ सुभाष

अग्रवाल, अग्रवाल समाज के अध्यक्ष सुभाष बंसल, गोडवाड भवन के महासचिव कुमारपाल सिसोदिया, सम्मेलन के जिला अध्यक्ष अरुण खेमका, मारवाड़ी युवा मंच के पूर्व प्रांतीय अध्यक्ष नितेश टिबड़वाल, सालासर हनुमानजी के निर्माणधीन मंदिर के अध्यक्ष प्रमोद मुरारका, नवनिर्वाचित जिला अध्यक्ष पंकज जालान, परिधि महिला शाखा की अध्यक्ष माया अग्रवाल,

प्रोफेशनल शाखा के अध्यक्ष दीपक जैन ने सभा को सम्बोधित करते हुए सभी को दीपावली की शुभकामनाएं दी। कार्यक्रम में समाज के वरिष्ठजनों और अतिथियों का सम्मान किया गया। नए अध्यक्ष पंकज जालान ने अपनी नियुक्ति पर सभी को धन्यवाद देते हुए समाज हित में कार्य करने का आश्वासन दिया। संचालन शिव कुमार टेकरिवाल ने किया।